



ஸ்ரீ:

ஆழ்வார் எம்பெருமானார் தேசிகன் திருவடிகளே சரணம்

முதலாயிரம்

ஆண்டாள் அருளிச்செய்த

தனியன்கள்

*

நீளாதுங்கஸ்தநகிரிதடஸுப்தமுத்போத்யக்ருஷ்ணம்
பாரார்த்யம்ஸ்வம்ச்ருதிசதசைரஸ்ஸித்தம்த்யாபயந்தீ -
ஸ்வோச்சிஷ்டாயாம்ஸ்ரஜிநிகளிதம்யாபலாத்க்ருத்யபுங்க்தே
கோதாதஸ்யைநம்இதமிதம்பூயஏவாஸ்துபூய:

அன்னவயல்புதுவையாண்டாள் அரங்கற்குப்
பன்னுதிருப்பாவைப்பல்பதியம் * -இன்னிசையால்
பாடிக்கொதித்தாள் நற்பாமாலை * பூமாலை
குடிக்கொடுத்தாளைச்சொல்லு.

குடிக்கொடுத்தசுடர்க்கொடியே! தொல்பாவை *
பாடியருளவல்லபல்வளையாய்! * -நாடநீ
வேங்கடவற்குஎன்னைவிதியென்றஇம்மாற்றம் *
நாம்கடவாவண்ணமேநல்கு.

*

* மார்கழித்திங்கள் மதிநிறைந்தநன்னாளால் *
சீராடப்போதுவீர் போதுமினோநேரிழையீர்! *
சீர்மல்கும்ஆய்ப்பாடிச் செல்வச்சிறுவீர்காள்! *
கூர்வேல்கொடுந்தொழிலன் நந்தகோபன்குமரன் *
ஏரார்ந்தகண்ணி யசோதையிளஞ்சிங்கம் *
கார்மேனிச்செங்காண் கதிமதியம்போல்முகத்தான் *
நாராயணனெ நமக்கேபறைதருவான் *
பாரோர்புகழ்ப் படிந்தேலோரெம்பாவாய்.

(1)

வையத்துவாழ்வீர்காள்! நாமும்நம்பாவைக்கு *
செய்யும்கிரிசைகள் கேளீரோ * பாற்கடலுள்
பையத்துயின்ற பரமனடிபாடி *
நெய்யுண்ணோம்பாலுண்ணோம் நாட்காலேநீராடி *
மையிடெழுதோம் மலரிட்டுநாம்முடியோம் *
செய்யாதனசெய்யோம் தீக்குறளைசென்றோதோம் *
ஐயமும்பிச்சையும் ஆந்தனையும்கைகாட்டி *

உய்யுமாறெண்ணி உகந்தேலோரெம்பாவாய். (2)

* ஓங்கியுலகளந்த உத்தமன்பேர்பாடி *
நாங்கள்நம்பாவைக்குச் சாற்றிநீராடினால் *
சீங்கின்றிநாடெல்லாம் திங்கள்மும்மாரிபெய்து *
ஓங்குபெருஞ்செந்நெலூடு கயலுகள் *
பூங்குவளைப்போதில் பொறிவண்டுகண்படுப்ப *
தேங்காதேபுக்கிருந்து சீர்த்தமுலைபற்றி
வாங்க * சூடம்நிறைக்கும் வள்ளல்பெரும்பசுக்கள் *
நீங்காதசெல்வம் நிறைந்தேலோனெம்பாவாய். (3)

ஆழிமழைக்கண்ணா! ஒன்றுநீமக்கரவேல் *
ஆழியுள்புக்கு மந்துகொடுஆர்த்தேறி *
ஊழிமுதல்வ நுருவம்போல்மெய்கறுத்து *
பாழியந்தோளுடைப் ப்ற்பநாபன்கையில் *
ஆழிபோல்மின்னி வலபுரிபோல்நின்றதிரந்து *
தாழாதேசார்ங்கமுதைத்த சரமழைபோல் *
வாழஉலகினில்பெய்திடாய் * நாங்களும்
மார்கழிநீராட மகிழ்ந்தேலோரெம்பாவாய். (4)

மாயனை மன்னுவடமதுரைமைந்தனை *
தூயபெருநீர் யமுனைத்துறைவனை *
ஆயர்குலத்தினில் தோன்றும்அணிவிளக்கை *
தாயைக்குடல்விளக்கம்செய்த தாமோதரனை *
தூயோமாய்வந்துநாம் தூமலர்தூவித்தொழுது *
வாயினால்பாடி மனத்திரால்சிந்திக்க *
போயபிழையும் புகுதருவான்றின்றனவும் *
தீயினில்தூசாகும் செப்பேலோரெம்பாவாய். (5)

புள்ளும்சிலம்பிரகாண் புள்ளரையன் # கோயில் *
வெள்ளைவிளிசங்கின் பேரரவம்கேட்டிலையோ?
பிள்ளாய்! எழுந்திராய் பேய்முலைநஞ்சுண்டு *
கள்ளச்சகடம் கலக்கழியக்காலோச்சி *
வெள்ளத்தரவில் துயிலமர்ந்தவித்தினை *
உள்ளத்துக்கொண்டு முனிவர்களும்யோகிகளும் *
மெள்ளஎழுந்து அரியென்றபேரரவம் *
உள்ளம்புகுந்து குளிர்ந்தேலோரெம்பாவாய். (6)

கீசுகீசென்றுளங்கும் ஆனைச்சாத்தன் * கலந்து
பேசினபேச்சரவம் கேட்டிலையோ? பேய்ப்பெண்ணை! *
காசம்பிறப்பும் கலகலப்பக்கைபேர்த்து *
வாசநறுங்குழலாய்ச்சியர் * மத்தினால்
ஓசைபடுத்த தயிரரவம்கேட்டிலையோ? *
நாயகப்பெண்பிள்ளாய்! நாராயணன்மூர்த்தி *
கேசவனைப்பாடவும் நீகேட்டேகிடத்தியோ? *
தேசமுடையாய்! திறவேலோரெம்பாவாய். (7)

கீழ்வானம்வெள்ளென்று எருமைசிறுவீடு *
மேய்வான்பரந்தனகாண்! மிக்குள்ளபிள்ளைகளும் *
போவான்போகின்றாரைப் போகாமல்காத்து * உன்னைக்
கூவுவான்வந்துநின்றோம் * கோதுகலமுடைய

பாவாய்! எழுந்திராய் பாடிப்பறைகொண்டு *
 மாவாய்பிளந்தானை மல்லரைமாட்டிய *
 தேவாதிதேவனைச் சென்றுநாம்சேவித்தால் *
 ஆவாவென்றாய்ந் தருளேலோரெம்பாவாய். (8)

தூமணிமாடத்துச் சுற்றும்விளக்கெரிய *
 தூபம்கமழ்த் துயிலனைமேல்கண்வளரும் *
 மாமான்மகளே! மணிக்கதவம்தாள்திறவாய் *
 மாமீர்! அவளையெழுப்பீரோ? * உன்மகள்தான்
 ஊமையோ? அன்றிச்செவிடோ? அளந்தலோ? *
 ஏமப்பெருந்துயில் மந்திரப்பட்டாளோ? *
 மாமாயன்மாதவன் வைகுந்தனென்றென்று *
 நாமம்பலவும் நவின்றேலோரெம்பாவாய். (9)

நோற்றுச்சுவர்க்கம் புகுகின்றஅம்மனாய்!
 மாற்றமும்தாராரோ? வாசல்திறவாதார் *
 நாற்றத்துழாய்முடி நாராயணன் * நம்மால்
 போற்றப்பறைதரும் புண்ணியனால் * பண்டுஒருநாள்
 கூற்றத்தின்வாய்வீழ்ந்த கும்பகரணனும் *
 தோற்றும்உனக்கே பெருந்துயில்தாந்தந்தானோ? *
 ஆற்றஅனந்தவூடையாய்! அருங்கலமே! *
 தேற்றமாய்வந்து திறவேலோரெம்பாவாய். (10)

சுற்றுக்கறவைக் கணந்ன்கள்பலகறந்து *
 செற்றார்திறலழியச் சென்றுசெருச்செய்யும் *
 குற்றமொன்றில்லாத கோவலர்தம்பொற்கொடியே! *
 புற்றவல்குல் புனமயிலே! போதராய் *
 கற்றத்துத்தோழிமா ரெல்லாரும்வந்து * நின்
 முற்றம்புகுந்து முகில்வண்ணன்பேர்பாட *
 சிற்றாதேபேசாதே செல்வப்பெண்டாட்டி! * நீ
 எற்றுக்குறங்கும் பொருளேலோரெம்பாவாய். (11)

சுனைத்திளங்கற்றெருமை கன்றுக்கிரங்கி *
 நினைத்துமுலைவழியே நின்றபால்சோர *
 நனைத்தில்லம்சேறாக்கும் நற்செல்வந்தங்காய்! *
 பனித்தலைவீழ நின்வாசற்கடைபற்றி *
 சினத்திரால்தென்னிலங்கைக் கோமானைச்செற்ற *
 மனத்துக்கினியானைப் பாடவும்நீவாய்திறவாய் *
 இனித்தானெழுந்திராய் ஈதென்னபேருறக்கம்! *
 அனைத்தில்லத்தாரும் அறிந்தேலோரெம்பாவாய். (12)

புள்ளின்வாய்கீண்டானைப் பொல்லாஅரக்கனை *
 கிள்ளிக்களைந்தானைக் கீர்த்திமைபாடிப்போய் *
 பிள்ளைகளெல்லாரும் பாவைக்களபுக்கார் *
 வெள்ளியெழுந்து வியாழமுறங்கிற்று *
 புள்ளும்சிலம்பினகாண் போதரிக்கண்ணினாய்! *
 குள்ளக்குளிரக் குடைந்துநீராடாதே *
 பள்ளிக்கிடத்தியோ? பாவாய்! நீநன்னாளால் *
 கள்ளம்தவிர்ந்து கலந்தேலோரெம்பாவாய். (13)

உங்கள்புழக்கடைத் தோட்டத்துவாவிடிகள் *

செங்கழுநீர்வாய்நெகிழ்ந்து ஆம்பல்வாய்கூம்பினகாண் *
செங்கல்பொடிக்கூறை வெண்பல்தவத்தவர் *
தங்கள்திருக்கோயில் சங்கிடுவான் \$ போதந்தார் *
எங்களைமுன்னம் எழுப்புவான்வாய்பேசும் *
நங்காய்! எழுந்திராய் நாணாதாய்! நாவுடையாய்! *
சங்கொடுசக்கரம் ஏந்தும்தடக்கையன் *
பங்கயக்கண்ணாணைப் பாடேலோரெம்பாவாய்.

(14)

எல்லே! இளங்கிளியே! இன்னம்உறங்குதியோ! *
சில்லென்றழையேன்மின்! நங்கைமீர்! போதர்கின்றேன் *
வல்லைஉன்கட்டுரைகள் பண்டேஉன்வாயறிதும் *
வல்லீர்கள்நீங்களே நானேதானாயிடுக *
ஒல்லைநீபோதாய் உனக்கென்னவேறுடைய *
எல்லாரும்போந்தாரோ? போந்தார்போந்தெண்ணிக்கொள் *
வல்லானைகொன்றானை மாற்றானைமாற்றழிக்க
வல்லானை * மாயனைப் பாடேலோரெம்பாவாய்.

(15)

* நாயகனாய்நின்ற நந்தகோபனுடைய
கோயில்காப்பானே! * கொடித்தோன்றும் தோரண
வாயில்காப்பானே! * மணிக்கதவம்தாள்திறவாய் *
ஆயர்சிறுமியடோமுக்கு * அறைபறை
மாயன்மணிவண்ணன் நென்னலேவாய்நேர்ந்தான் *
துயோமாய்வந்தோம் துயிலெழப்பாடுவான் *
வாயால்முன்னம்முன்னம் மாற்றாதேஅம்மா! * நீ
நேயநிலைக்கதவம் நீக்கேலோரெம்பாவாய்.

(16)

அம்பரமேதண்ணீரே சோறேஅறஞ்செய்யும் *
எம்பெருமான்! நந்தகோபாலா! எழுந்திராய்! *
கொம்பனார்க்கெல்லாம் கொழுந்தே! குலவிளக்கே! *
எம்பெருமாட்டி! யசோதாய்! அறிவுறாய் *
அம்பரமுடறுத்தோங்கி உலகளந்த *
உம்பர்கோமான்ரே! உறங்காதுஎழுந்திராய் *
செம்பொற்கழலடிச்செல்வா! பலதேவா! *
உம்பியும்நீயும் உறங்கேலோரெம்பாவாய்.

(17)

* உந்துமதகன்றிறன் ஓடாததோள்வலியன் *
நந்தகோபாலன்மருமகளே! நப்பின்னாய்! *
கந்தம்கமழும்குழலீ! கடைதிறவாய் *
வந்துஎங்கும் கோழிஅழைத்தனகாண் * மாதவிப்
பந்தல்மேல் பல்கால்குயிலினங்கள்கூவினகாண் *
பந்தார்விரலி! உன்மைத்துனன்பேர்பாட *
செந்தாமரைக்கையால் சீரார்வளையொலிப்ப *
வந்துதிறவாய் மகிழ்ந்தோலோரெம்பாவாய்.

(18)

குத்துவிளக்கெரியக் கோட்டுக்கால்கட்டில்மேல் *
மெத்தென்ற பஞ்சசயனத்தின்மேலேறி *
கொத்தலர்பூங்குழல் நப்பின்னைகொங்கைமேல் *
வைத்துக்கிடந்த மலர்மார்பா! வாய்திறவாய் *
மைத்தடங்கண்ணிராய்! நீஉன்மணாளனை *
எத்தனைபோதும் துயிலெழவொட்டாய்காண் *
எத்தனையேலும் பிரிவாற்றுகில்லாயால் *

தத்துவமன்று தகவேலோரெம்பாவாய்.

(19)

முப்பட்டுமுவர் அமரர்க்குமுன்சென்று *
கப்பந்தவிர்க்கும்கலியே! துயிலெழாய் *
செப்பமுடையாய்! திறலுடையாய்! * செற்றார்க்கு
வெப்பம்கொடுக்கும் விமலா! துயிலெழாய் *
செப்பன்னமென்முலைச் செவ்வாய்ச்சிறுமருங்குல் *
நப்பின்னைசங்காய்! திருவே! துயிலெழாய் *
உக்கமும்தட்டொளியும் தந்துஉன்மணாளனை *
இப்போதே எம்மைநீராட்டேலோரெம்பாவாய்.

(20)

ஏற்றகலங்கள் எதிர்பொங்கிமீதளிப்ப *
மாற்றாதேபால்சொரியும் வள்ளல்பெரும்பசுக்கள் *
ஆற்றப்படைத்தான்மகனே! அறிவுறாய் *
ஊற்றமுடையாய்! பெரியாய்! * உலகினில்
தோற்றமாய்நின்ற சுடரே! துயிலெழாய் *
மாற்றார்உனக்கு வலிதொலைந்துஉன்வாசற்கண் *
ஆற்றாதுவந்து உன்னடிபணியுமாபோலே*
போற்றியாம்வந்தோம் புகழ்ந்தேலோரெம்பாவாய்.

(21)

அங்கண்மாஞாலத்தரசர் * அபிமான
பங்கமாய்வந்து நிற்பள்ளிக்கட்டிற்சீழே *
சங்கமிருப்பார்போல் வந்துதலைப்பெய்தோம் *
கிங்கிணிவாய்ச்செய்த தாமரைப்பூப்போலே *
செங்கண்சிறுச்சிறிதே எம்மேல்விழியாவோ? *
திங்களும்ஆதித்தியனும் எழுந்தாற்போல் *
அங்கணிரண்டும்கொண்டு எங்கள்மேல்நோக்குதியேல் *
எங்கள்மேல்சாபம் இழிந்தேலோரெம்பாவாய்.

(22)

* மாரிமலைமுழைஞ்சில் மன்னிக்கிடந்துறங்கும் *
சீரியசிங்கம் அறிவுற்றுத்தீவிழித்து *
வேரிமயிர்பொங்க எப்பாடும்பேர்ந்துதறி *
முரிநிமிர்ந்து முழங்கிப்புறப்பட்டு *
போதருமாபோலே நிறுவைப்பூவண்ணா! * உன்
கோயிலின்றும் இங்ஙனேபோந்தருளி * கோப்புடைய
சீரியசிங்காசனத்துஇருந்து * யாம்வந்த
காரியம் ஆராய்ந்தருளேலோரெம்பாவாய்.

(23)

* அன்றுஇவ்வுலகம்அளந்தாய்! அடிபோற்றி *
சென்றங்குத்தென்னிலங்கைசெற்றாய்! திறல்போற்றி *
பொன்றச்சகடம்உதைத்தாய்! புகழ்போற்றி *
கன்றுகுணிலாஎறிந்தாய்! கழல்போற்றி *
கன்றுகுணிலாஎறிந்தாய்! கழல்போற்றி *
குன்றுகுடையாஎடுத்தாய்! குணம்போற்றி *
வென்றுபகைகெடுக்கும் நின்கையில்வேல்போற்றி *
என்றென்றுஉன்சேவகமே ஏத்திப்பறைகொள்வான் *
இன்றுயாம்வந்தோம் இரங்கேலோரெம்பாவாய்.

(24)

ஒருத்திமகனாய்ப்பிறந்து * ஓரிரவில்
ஒருத்திமகனாய் ஒளித்துவளர *
தரிக்கிலானாகித் தாந்தீங்குநினைந்த *

கருத்தைப்பிழைப்பித்துக் கஞ்சன்வயிற்றில் *
 நெருப்பென்னநின்ற நெடுமாலே! * உன்னை
 அருத்தித்துவந்தோம் பறைதருதியாகில் *
 திருத்தக்கசெல்வமும் சேவகமும்யாம்பாடி *
 வருத்தமும்தீர்ந்து மகிழ்ந்தேலோரெம்பாவாய். (25)

மாலே! மணிவண்ணா! மார்கழிநீராடுவான் *
 மேலையார்செய்வனகள் வேண்டுவனகேட்டியேல் *
 ஞாலத்தையெல்லாம் நடுங்கமுரல்வன *
 பாலன்னவண்ணத்து உன்பாஞ்சசன்னியமே *
 போல்வனசங்கங்கள் போய்ப்பாடுடையனவே *
 சாலப்பெரும்பறையே பல்லாண்டிசைப்பாரே *
 கோலவிளக்கே! கொடியே! விதானமே! *
 ஆலினிலையாய்! அருளேலோரெம்பாவாய். (26)

* கூடாரைவெல்லும்சீர்க் கோவிந்தா! * உன்தன்னைப்
 பாடிப்பறைகொண்ட உயாம்பெறுசம்மானம் *
 நாடுபுகழும் பரிசினால்நன்றாக *
 சூடகமேதோள்வளையே தோடேசெவிப்பூவே *
 பாடகமேயென்றனைய பல்கலனும்யாமணியோம் *
 ஆடையுடுப்போம் அதன்பின்னேபால்சோறு *
 முடநெய்பெய்து முழங்கைவழிவார *
 கூடியிருந்து குளிர்ந்தேலோரெம்பாவாய். (27)

கறவைகள்பின்சென்று கானம்சேர்ந்தாண்போம் *
 அறிவொன்றுமில்லாத ஆய்க்குலத்து * உன்தன்னைப்
 பிறவிபெறுந்தனை புண்ணியம்யாமுடையோம் *
 குறைவொன்றுமில்லாத கோவிந்தா! * உன்தன்னோடு
 உறவேல்நமக்கு இங்குஒழிக்கஒழியாது *
 அறியாதபிள்ளைகளோம் அன்பினால் * உன்தன்னைச்
 சிறுபேரழைத்தனவும் சீறியருளாதே. *
 இறைவா! நீதாராய் பறையேலோரெம்பாவாய். (28)

* சிற்றஞ்சிறுகாலே வந்துஉன்னைச்சேவித்து * உன்
 பொற்றாமரையடியே போற்றும்பொருள்கோளாய் *
 பெற்றம்மேய்த்துண்ணும் குலத்தில்பிறந்து * நீ
 குற்றேவல்எங்களைக் கொள்ளாமல்போகாது *
 இற்றைப்பறைகொள்வா னன்றுகாண்கோவிந்தா! *
 எற்றைக்கும் ஏழேழ்பிறவிக்கும் * உந்தனோடு
 உற்றோமேயாவோம் உனக்கேநாமாட்செய்வோம் *
 மற்றைநங்காமங்கள் மற்றேலோரெம்பாவாய். (29)

* வங்கக்கடல்கடைந்த மாதவனைக்கேசவனை *
 திங்கள்திருமுகத்துச் சேயிழையார்சென்றிறைஞ்சி *
 அங்கப்பறைகொண்டவாற்றை * அணிபுதுவைப்
 பைங்கமலத்தண்டெரியல் பட்டர்பிரான்கோதைசொன்ன *
 சங்கத்தமிழ்மாலை முப்பதும்தப்பாமே *
 இங்குஇப்பரிசுரைப்பார் ஈரிரண்டுமால்வரைத்தோள் *
 செங்கண்திருமுகத்துச் செல்வத்திருமாலால் *
 எங்கும்திருவருள்பெற்று இன்புறுவரெம்பாவாய். (30)

அடிவரவு: மார்கழி வையம் ஓங்கி ஆழி மாயன் புள்ளும் கீசு கீழ்வானம் தூமணி நோற்று க்ற்று கனைத்து
புள்ளின் உங்கள் எல்லே நாயகன் அம்பரம் உந்து குத்து முப்பத்து ஏற்ற அங்கண் மாரி அன்று ஒருத்தி
மாலே கூடாரை கறவை சிற்றம் வங்கம் தை.

கோயிலில் என்றும் பாடம். \$ போகின்றார் என்றும் பாடம்.

ஆண்டாள் திருவடிகளே சரணம்
சீரார் தூப்புல் திருவேங்கடமுடையான் திருவடிகளே சரணம்